

(SRI H. M. CHANNABASAPPA)

been in the House of Legislature for quite a long time. I did put a programme and I am sure the hon. Member concerned must have received the programme. All of a sudden, I fell ill one day, and I thought of cancelling the programme. So, I told my P. A. 'Cancel the programme. I am not well. I do not want to go.' The Member was also informed. In the meantime, it was a Public School or College Opening or some such thing—, they got the invitations printed and all that kind of a thing. So, I said: 'Alright, you keep only one day's programme and intimate the programme'. I do not think there is anything wrong in this and there is absolutely no hiding in this. I would like to assure the hon. Members of the House that it shall be our endeavour to take everybody together, to create a greater sense of satisfaction amongst the public at large and do the best possible service, during the course of the five years in which the hon. Members on this side or on that side, will continue as Legislators.

Local Members to accompany the Ministers on Tour.

ಶ್ರೀ ಎನ್. ಹುಣ್ಣಿಮಾಸ್ತಿಗೌಡ, (ಕಂದಾಯ ಶಾಖೆಯ ಮಂತ್ರಿಗಳು).—ನಾನು ಪ್ರವಾಸ ಕೈಕೊಂಡ ವಿಷಯದ ಬಗ್ಗೆ ಮಾನ್ಯ ಮಾರೇಗೌಡರು ಪ್ರಸ್ತಾಪ ಮಾಡಿದರು. ನಾನು ನೆಲಮಂಗಲದಲ್ಲಿ ಯಾವ ಕಾರ್ಯಕ್ರಮವನ್ನು ಸಹ ಇಟ್ಟುಕೊಂಡಿರಲಿಲ್ಲವಾದ್ದರಿಂದ ಮಾನ್ಯ ಸದಸ್ಯರಿಗೆ ಅದನ್ನು ತಿಳಿಸಿರಲಿಲ್ಲ. ನಾನು ಪ್ರವಾಸ ಹೋಗುವಾಗ ದಾರಿಯಲ್ಲಿ ತೋರಣ ಕಟ್ಟಿ ಜನರು ನಿಂತಿದ್ದರು. ಅದಕ್ಕಾಗಿ ಅಲ್ಲಿ ನಾನು ಸ್ವಲ್ಪ ಕಾಲ ನಿಲ್ಲಬೇಕಾಯಿತು. ಜನರು ಒಂದು ಮನವಿಯನ್ನು ಸಲ್ಲಿಸಿದರು. ಅಷ್ಟೇ ಹೊರತು ಅಲ್ಲಿ ಬೇರೆ ಯಾವ ಕಾರ್ಯಕ್ರಮವೂ ಇರಲಿಲ್ಲ ?

ಶ್ರೀ ಎಚ್. ಮಾರೇಗೌಡ.—ಅಲ್ಲಿ ಕಾರ್ಯಕ್ರಮ ಇಲ್ಲದಿದ್ದರೂ ಎರಡು ಗಂಟೆಗಳ ಕಾಲ ತಾವು ಇದ್ದಿರಿ. ಅದರೂ ತಮ್ಮ ಬಗ್ಗೆ ನಾನೇನು ಅಪಾದನೆ ಮಾಡಿಲ್ಲ, ನಾನು ಅಪಾದನೆ ಮಾಡಿದ್ದು ವಿದ್ಯಾ ಮಂತ್ರಿಗಳ ವಿಚಾರದಲ್ಲಿ.

ಶ್ರೀ ಎಚ್. ಡಿ. ದೇವೇಗೌಡ.—ಇಂದು ಅಸೆಂಬ್ಲಿ ಚಿಕ್ಕಾಂಚಿಯವಾಗುವುದರಿಂದ ನಾಳೆಯಿಂದ ಮಂತ್ರಿಗಳ ಪ್ರವಾಸ ಪ್ರಾರಂಭವಾಗುತ್ತದೆ. ನಾನು ಈ ಮೊದಲು ಹೆಗ್ಗಡದೇವನಕೋಟೆಯ ವಿಷಯ ವಿಶೇಷ ಪ್ರಸ್ತಾಪ ಮಾಡಿದೆ ಎಂದರೆ, ಯಾವುದಾದರೂ ಖಾಸಗಿ ಹೈಸ್ಕೂಲಿನವರಾದರೇ, ತಾಲ್ಲೂಕ್ ಬೋರ್ಡಿನ ಹೈಸ್ಕೂಲಿನವರಾದರೆ, ಅದರ ಮೇನೇಜ್‌ಮೆಂಟ್‌ನವರು ವಿನಾದರು ಸಮಾರಂಭ ಏರ್ಪಡಿಸಿದರೆ ಅದಕ್ಕೆ ತಮಗೆ ಇಚ್ಛೆ ಬಂದವರನ್ನು ಆಹ್ವಾನ ಮಾಡಬಹುದು. ಆದರೆ ಒಂದು ಜೂನಿಯರ್ ಕಾಲೇಜನ್ನು ಸರ್ಕಾರದವರೇ ಪ್ರಾರಂಭ ಮಾಡುವಾಗ ಅದರ ಒಪನಿಂಗ್ ಸರಿಮನಿಗೆ ವಿದ್ಯಾ ಇಲಾಖೆಯವರು ಸಂಬಂಧಪಟ್ಟ ಎಂ. ಎಲ್. ಎ. ಅವರನ್ನು ಕರೆಯಬೇಕಾಗುತ್ತದೆ. ಆ ರೀತಿ ಸಂಬಂಧಪಟ್ಟ ಎಂ. ಎಲ್. ಎ. ಯನ್ನು ಬಿಟ್ಟು, ಆ ಎಂ. ಎಲ್. ಎ. ಪ್ರತಿಸ್ಪರ್ಧಿಯನ್ನು ಅಂದರೆ ಚುನಾವಣೆಯಲ್ಲಿ ಸೋತವರನ್ನು ಕರೆದರೆ ಅದನ್ನು ಖಂಡನೆ ಮಾಡಬೇಕಾಗುತ್ತದೆ. ಸರ್ಕಾರದ ಮಟ್ಟದಲ್ಲಿ ಯಾವುದಾದರೂ ಒಂದು ಫಂಕ್ಷನನ್ನು ಸಂಬಂಧಪಟ್ಟ ಎಂ. ಎಲ್. ಎ. ಅನ್ನು ಬಿಟ್ಟು ಮಾಡುವುದಾದರೆ ಅದನ್ನು ಕಟುವಾಗಿ ಟೀಕೆ ಮಾಡಬೇಕಾಗುತ್ತದೆ. ಅಂತಹ ಒಂದು ಸಂಪ್ರದಾಯವನ್ನು ಬೆಳೆಸುವುದು ಸರಿಯಲ್ಲ. ಪ್ರಜಾಪ್ರಭುತ್ವದಲ್ಲಿ ಒಂದು ಒಳ್ಳೆಯ ಆರೋಗ್ಯಕರವಾದ ವಾತಾವರಣವನ್ನು ಬೆಳೆಸಬೇಕಾದರೆ ಚುನಾಯಿತ ಪ್ರತಿನಿಧಿಗಳು ಅವರು ಯಾವುದೇ ಪಕ್ಷದವರಾಗಿರಲಿ, ಅವರಿಗೆ ಸಹಕಾರ ಕೊಡತಕ್ಕದ್ದು ಮತ್ತು ಅವರಿಂದ ಸಹಕಾರ ತೆಗೆದುಕೊಳ್ಳತಕ್ಕದ್ದು ಒಳ್ಳೆಯದು. ಈ ಒಂದು ತತ್ವವನ್ನು ಬೆಳೆಸಿಕೊಂಡು ಹೋಗತಕ್ಕದ್ದು ಮತ್ತು ಸರ್ಕಾರದ ಮಟ್ಟದಲ್ಲಿ ಕಾಲೇಜುಗಳನ್ನು ಪ್ರಾರಂಭಮಾಡುವಾಗ ಅದರ ಒಂದು ಸಮಾರಂಭಕ್ಕೆ ಸಂಬಂಧ ಪಟ್ಟ ಎಂ. ಎಲ್. ಎ. ಯನ್ನು ಕರೆದುಕೊಂಡು ಹೋಗುವುದು ಒಳ್ಳೆಯದು ಎಂಬ ದೃಷ್ಟಿಯಿಂದ ನಾನು ಈ ಮಾತನ್ನು ಹೇಳಿದ್ದು.